



## **QORTI TA' L-APPELL**

**S.T.O. PRIM IMHALLEF  
VINCENT DE GAETANO**

**ONOR. IMHALLEF  
JOSEPH D. CAMILLERI**

**ONOR. IMHALLEF  
JOSEPH A. FILLETTI**

Seduta tas-26 ta' Gunju, 2009

Appell Civili Numru. 170/2002/1

**Anthony Bezzina ghan-nom, fl-interess u in  
rapprezentanza tal-konsorzju maghrufa bhala Bezzina  
– Hydrobudowa Consortium**

**v.**

**Direttur tal-Kuntratti u Chairman Awtorita` Marittima u  
b`digriet tal-Qorti tal-31 ta' Mejju 2002 giet awtorizzata  
korrezzjoni b`zieda fl-occhio tal-kawza u wara l-kliem  
“Awtorita` Marittima” ghandhom jidhlu l-kliem “ta’  
Malta”**

**Il-Qorti:**

**Preliminari:**

Issir referenza għal-provvediment ta' din il-Qorti ta' l-Appell tas-**27 ta' Marzu 2009**, fejn qabel ma għaddiet biex tikkunsidra l-aggravji ta' l-attur appellant, din il-Qorti ssollevat *marite proprio* il-kwistjoni tal-karenza ta' personalita` ġuridika u ta' interess ġuridiku fl-attur appellant. Konsegwentement issospendiet il-prolazzjoni tas-sentenza sabiex tagħti lill-partijiet l-opportunita` biex jesprimu l-fehma tagħhom dwar din il-kwistjoni. Il-kawża ġiet differita għall-fini tat-trattazzjoni fuq dan il-punt għall-20 ta' April 2009. Għal intendiment ahjar ta' din id-decizjoni jkun utli li l-provvediment surreferit jigi hawn taht riportat:

“Dan huwa appell ad istanza ta' l-attur Anthony Bezzina għan-nom, fl-interess u in rappreżentanza tal-konsorzju magħruf bħala Bezzina – Hydrobudowa Consortium li permezz tiegħu qed jitlob lil din il-Qorti sabiex tirriforma s-sentenza ta' l-ewwel Qorti tat-12 ta' Ottubru 2006 billi tħassarha u tirrevokaha in kwantu din caħdet it-tieni talba tal-konsorzju attur u laqgħet l-eccezzjonijiet sollevati, u minflok tilqa' t-tieni talba tal-konsorzju attur, tirrespingi l-eccezzjonijiet relativi tal-konvenuti appellati, bl-ispejjeż kollha taż-żewġ istanzi kontra l-konvenuti.

“Għall-aħjar intendiment ta' dan l-appell is-sentenza appellata qegħda tiġi hawnhekk riprodotta fl-intier tagħha:

““Il-Qorti:

““Rat ic-citazzjoni pprezentata mill-attur nomine fit-12 ta' Frar, 2002, li in forza tagħha, wara li ppremetta illi:

““L-Awtorita` Marittima kienet stiednet kuntratturi lokali u esteri sabiex jissottomettu proposti għal-process ta` pre-kwalifikazzjoni għal xogħol marbut mal-kostruzzjoni tal-estensjoni tal-*breakwater arm* fic-Cirkezza, Malta;

““Il-konsorzju attur kien fost dawk li ppartecipaw fil-process ta` pre-kwalifikazzjoni li tnieda mil-konvenuta

Awtorita` Marittima, permezz ta` proposta maghmula skond it-termini indikati fid-dokument ta` sejha ghal-proposti ghal-pre-kwalifikazzjoni, kopji ta` liema dokument qeghda tigi hawn annessa u mmarkata bhala Dokument A;

“Skond id-dokument ta` sejha ghal-proposti ghal-pre-kwalifikazzjoni mhejji mil-konvenuta Awtorita` Marittima, id-ditta ta` konsulenti CMC – indikata fid-dokument ta` pre-kwalifikazzjoni bhala “*The Engineer responsible for the pre-qualification procedure*” giet inkarigata sabiex tevalwa l-proposti ta` pre-kwalifikazzjoni u tghaddi l-gudizzju taghha dwar il-proposti li jkunu gew sottomessi u li jkunu pre-kwalifikaw, lil-konvenuta Awtorita` Marittima;

“Il-konsorzju attur permezz tar-rapprezentant legali Anthony Bezzina tieghu gie mistieden ghal-laqgħa deskritta mil-*Project Manager* tal-konvenuta Awtorita` Marittima bhala wahda ta` familjarizzazzjoni ma` daww li ssottomettew il-proposti fil-process ta` pre-kwalifikazzjoni, laqgħa li nzammet fis-*site office* tal-Awtorita` Marittima fic-Cirkewwa. Għal din il-laqgħa attendew rapprezentanti tad-ditta ta` konsulenti CMC, kapeggjati mil-Perit Andrew Ellul, kif ukoll mis-Sur Roger Sammut – *Project Manager* tal-konvenuta Awtorita` Marittima. Waqt din il-laqgħa gew diskussi mal-konsorzju attur diversi punti u gew maghmula diversi mistoqsijiet relatati mal-progett li kien sejjer isir. F`mument ta` din il-laqgħa ntqal lir-rapprezentant tal-konsorzju attur li l-konsorzju attur flimkien ma` applikant iehor – identifikat sussegwentement bhala is-socjeta` Polidano Brothers Limited – kienu gew pre-kwalifikati;

“Il-konsorzju attur jinsab infurmat li d-ditta CMC – responsabbli skond id-dokument ta` pre-kwalifikazzjoni mhejji u mahrug mil-konvenuta Awtorita` Marittima, għal-process ta` pre-kwalifikazzjoni – hejjiet u pprezentat dokument konsistenti f`rapport li permezz tieghu pre-kwalifikat il-konsorzju attur flimkien ma` participant iehor fil-process ta` pre-kwalifikazzjoni s-socjeta` Polidano Brothers Limited;

“Skond klawsola 3 tad-dokument ta` pre-kwalifikazzjoni li allura jirregola t-termini tal-process ta` pre-kwalifikazzjoni, jinsab provdut li: **“Competent local and international contractors are invited to pre-qualify for this Project. Only those applicants included in the short list of approved bidders will be permitted to draw documents and submit bid for Projects”**;

“Dan jista` biss ifisser li kien ser ikunu dawh li jipprekwalifikaw li jkunu jistghu jigbru d-dokument ghas-sejha ta` offerti ghal-kostruzzjoni tal-estensjoni tal-breakwater arm fic-Cirkewwa;

“Permezz ta` Avvizi, wiehed li deher fil-Gazetta tal-Gvern – kopja hawn esebita u mmarkata bhala Dokument B – u iehor li deher f`gazetta lokali ta` kuljum – kopja hawn esebita u mmarkata bhala Dokument C – il-konvenuta Awtorita` Marittima qeghda tavza li kuntratturi interessati qed jigu mistiedna sabiex jigbru u jittfghu offerti ghal-kostruzzjoni tal-estensjoni tal-breakwater arm fic-Cirkewwa anke jekk dawn ma sottomettewx ruhhom ghal-process ta` pre-kwalifikazzjoni u gew opportunament ipprekwalifikati;

“Skond l-konsorzju attur dan l-agir jikser dak provdut fi klawsola 3 tat-termini li jirregolaw l-process ta` pre-kwalifikazzjoni, provvedimenti li huwa vinkolanti fuq l-konvenuta Awtorita` Marittima u li tenut kont il-fatt illi skond il-persuna mqabbda sabiex tkun responsabbli mil-process ta` pre-kwalifikazzjoni, cioe` d-ditta CMC, l-konsorzju attur effettivament pprekwalifika;

“Il-konsorzju attur talab l-ispedizzjoni ta` l-opportun Mandat ta` Inibizzjoni billi l-konvenuta Awtorita` Marittima u l-konvenut l-iehor Direttur tal-Kuntratti jigu inibiti milli jilqghu jaccettaw, jipprocessaw jikkunsidraw u/jew jaggudikaw offerti ghal-kostruzzjoni tal-estensjoni tal-breakwater arm fic-Cirkewwa, skond l-Avvizi fuq riferiti u li kopja taghhom jinsabu esebiti bhala dokumenti B u C. Ir-rikors opportun igib in-numru: 213/02 u kopja tieghu qeghda tigi hawn annessa u mmarkata bhala dokument D;

“It-talba għall-ispedizzjoni tal-Mandat ta' Inibizzjoni giet michuda permezz ta' digriet tas-7 ta' Frar, 2002, kopja ta' liema digriet qeghda tigi hawn annessa u mmarkata bhala dokument E;

“Il-konsorzju attur iħoss illi jeżistu elementi li għandhom jgħieghlu lil-Qorti li tirrevoka *contrario imperio* l-imsemmi digriet tas-7 ta' Frar, 2002, barra li tordna li l-konvenuti jigu permanentement inibiti milli jilqghu, jaccettaw, jipprocessaw, jikkunsidraw u/jew jagġudikaw offerti għal-kostruzzjoni tal-estensjoni tal-*breakwater arm* fic-Cirkewwa, skond l-Avvizi fuq riferiti u li kopja tagħhom jinsabu eżebiti bhala dokumenti B u C u li allura jkunu offerti li ma jkunux gejjin minghand l-konsorzju attur jew is-socjeta' l-oħra fuq indikata Polidano Brothers Limited, li skond il-process ta' pre-kwalifikazzjoni mniedi mil-konvenuta Awtorita' Marittima pprekwalifikaw u per konsegwenza kellhom ikunu huma biss li jigu mistiedna jittfghu l-offerti għal-kostruzzjoni tal-estensjoni tal-*breakwater arm* fic-Cirkewwa;

“Talbu lil-konvenuti jgħidu għaliex din l-Onorabbli Qorti m'għandhiex:

“1. tirrevoka *contrario imperio* d-digriet mogħti fis-7 ta' Frar, 2002 fl-atti tal-Mandat ta' Inibizzjoni numru 213/02 fl-ismijiet “*Bezzina – Hydorbudowa Consortium versus Direttur tal-Kuntratti u Chairman Awtorita' Marittima*”;

“2. tiddikjara illi bi pregudizzju u b'abbuz tad-drittijiet legali tal-konsorzju attur, l-konvenuta Awtorita' Marittima bl-agir tagħha qeghda tikser it-termini ta' klawsola 3 tar-regolamenti li rregolaw il-process ta' pre-kwalifikazzjoni termini li huma vinkolanti fuqha tenut kont ukoll illi l-konsorzju attur skond dokument ippreparat mid-ditta responsabbli mil-process ta' pre-kwalifikazzjoni cioe' is-CMC, gie pre-kwalifikat;

“3. konsegwentement tordna illi l-konvenuti jigu inibiti permanentement milli jilqghu jaccettaw, jipprocessaw, jikkunsidraw u/jew jagġudikaw offerti għal-

kostruzzjoni tal-estensjoni tal-*breakwater arm* fic-Cirkewwa, skond l-Avvizi fuq riferiti u li kopja taghhom jinsabu esebiti bhala dokumenti B u C u li ma jkunux offerti gejjin minn dawh li pprekwalifikaw skond il-process ta` pre-kwalifikazzjoni mniedi mill-istess konvenuta Awtorita` Marittima.

““Bl-ispejjez kontra l-konvenuti li jinsabu ingunti ghas-subizzjoni u b`rizerva ghal kull azzjoni ta` danni spettanti lil-konsorzju attur.

““Rat id-digriet ta` din il-Qorti tal-25 ta` Frar, 2002, li in forza tieghu giet michuda talba tal-attur biex il-kawza tinstema bl-urgenza;

““Rat in-nota tal-eccezzjonijiet tal-konvenut Direttur tal-Kuntratti li in forza taghha ecepixxa illi:

““1. Id-digriet ta` l-Onorabbli Qorti Civili tas-7 ta` Frar, 2002 huwa gust u jimmerita konferma. Ghaldaqstant l-ewwel talba ghandha tigi michudha.

““2. Rigward it-tielet talba, ma hemm ebda raguni valida fil-ligi l-ghaliex l-esponent ghandu jigi inibit milli jilqa', jipprocessa, jaccetta, jikkonsidra jew jaggudika offerti kif mitluba mill-attur, dana stante illi l-hrug tas-sejha ghall-offerti kienet talba ghal kollox legittima kif huwa ben spjegat fid-dikjarazzjoni mahlufa u annessa ma` dan l-att gudizzjarju. Ghaldaqstant it-tielet talba ghandha wkoll tigi michuda.

““Salv eccezzjonijiet ohra.

““Rat id-dikjarazzjonijiet guramentati tal-partijiet;

““Rat li l-konvenut Chairman tal-Awtorita` Marittima ta` Malta naqas li jipprezenta nota tal-eccezzjonijiet fit-terminu preskritt bil-ligi u hekk baqa` kontumacia;

““Rat ir-rikors tal-Awtorita` Marittima ta` Malta tal-4 ta` April, 2002, fejn talba li tiggustifika l-kontumacia taghha;

“Rat il-verbal registrat fl-udjenza tal-31 ta` Mejju, 2002, fejn gie registrat li l-Awtorita` Marittima ta` Malta rtirat it-talba li ghamlet biex tiggustifika l-kontumacja taghha;

“Semghet il-provi li ressqu l-partijiet;

“Rat l-atti kollha tal-kawza u d-dokumenti esebiti;

“Semghet lid-difensuri tal-partijiet;

“Rat in-noti tal-osservazzjonijiet tal-partijiet;

“Rat li l-kawza thalliet ghal-lum ghas-sentenza;

“Ikkunsidrat;

“Illi l-Awtorita` Marittima ta` Malta riedet tniedi progett ta` estensjoni tal-moll gewwa c-Cirkewwa. Peress li dan il-progett kien jinvolvi xoghol fil-bahar u, ghalhekk, kien jinvolvi xoghol delikat u ta` natura teknika, l-Awtorita` iddecidiet li tohrog invit ghal-*pre-qualification bids*. L-idea kienet biex wara li tara min kien interessat fil-progett, u tezamina l-abilita` teknika ta` min joffri biex jaghmel il-progett, tkun tista tohrog sejha ghall-offerti formali bazata fuq id-dettalji teknici li jirrizultala mil-*pre-qualification exercise*. L-iskop kien ukoll biex b`dan l-ezercizzju jigu eliminati offerenti li ma kellhomx il-kapacita` u l-*know how* biex jesegwixxu progett ta` din in-natura. Fil-fatt, fi klawnsola 3 tal-*Pre-Qualification Documents* insibu registrat hekk:

*“Competent local and international contractors are invited to pre-qualify for this project. Only those applicants included in the short-list of approved bidders will be permitted to draw documents and submit bids for the projects”.*

“Jigi rilevati li skond l-*“Invitation for Pre-Qualification To Bid”* (li skond klawnsola 2.13 tal-*Pre-Qualification Documents*) jitqies bhala parti mid-dokumenti) hemm registrat fil-klawsoli 6 u 7 is-segwent:

““6. *Malta Maritime Authority is not bound to pre-qualify all or any applicant*

““7. *Furthermore, applicants are to note that the publication of this pre-qualification exercise does not bind the Malta Maritime Authority to proceed with the issue of the call for Tender for the Contract in question in respect of which this pre-qualification exercise is being held”.*

““Klawsola oħra rilevanti hija dik bin-numru 1.1 tal-Pre-Qualification Documents li tgħid:

““*All applicants who make applications in terms of this document will be notified in writing of the success or otherwise of their applications after evaluation thereof*”.

““Wara li harget din is-sejha *for pre-qualification bids*, kien hemm 4 kumpaniji li resqu *tenders*: dawn kienu, is-socjeta` attrici, il-Bezzina-Hydrobudowa Consortium, Angelo Xuereb Construction Ltd, Impresa Ing. Sparaco Spartaco u Polidano Bros. Dawn il-*bids* gew evalwati mil-konsulenti tal-Awtorita` Marittima ta` Malta, li kienet ditta ta` periti u inginiera, magħrufa bl-isem ta` Civil Marime Contractors (CMC). Id-dokumenti sottomessi mil-*bidders* gew evalwati u gie ppresentat *draft report* li fih gie ndikat l-informazzjoni ulterjuri li l-konsulenti riedu minn kull *bider*. Fil-konkluzzjoni tieghu, f`dan ir-rapport jingħad hekk:

““*In general it is felt that the best presentation is by Bezzina-Hydrobudowa. However, at this stage a meeting to discuss the methods of construction should be held with the parties concerned. This will help clarify the procedure to be adopted for the final tender*”.

““Wara dan id-*draft report*, saru laqgħat mal-*bidders*, u wara ezami ulterjuri mil-konsulenti, dawn irrakomandaw illi mill-erba` *bidders*, kienu biss is-consortium attur u Polidano Bros li kellhom jigu kkunsidrati għat-*tender*.

““Din ir-rakkomandazzjoni tal-konsulenti giet diskussa fit-Tender Review Committee tal-Awtorita` Marittima ta` Malta, u, peress li kien jidher li kien se jkunu hemm biss zewg gruppi li kienu sejrin jipprekwalfikaw, gie deciz li



jitwaqqaf il-*Pre-Qualification Exercise*, u tinhareg sejha għall-offerti. Fil-fatt, dak li gie deciz fil-laqgħa gie registrat hekk:

*“Following a discussion, it was agreed to recommend that, in the interest of ensuring greater competition and avoid, as much as possible, any potential collusion between a small number of bidders, the actual tender be open to all potential bidders. Therefore, no further consideration would be given to the pre-qualification exercise that had been carried out”.*

“Il-biza tal-kumitat kien li, peress li kien hemm biss zewg gruppi li setghu jikwalifikaw, jekk is-sejha tal-offerti issir formalment li dawn it-tnejn biss, dawn ikunu jistghu jiftiehm u dwar x`joffru u b`liema prezz, u jkunu jistghu *“jimponu”* kundizzjonijiet u prezzijiet fuq l-Awtorita`. Għal din ir-raguni, il-Kumitat iddecieda li jwaqqaf il-process ta` *pre-qualification*, u johrog sejha għall-applikazzjoni miftuha għal kulhadd.

“Jigi rilevat li, għalkemm il-process tal-*pre-qualification* u anke tal-hrug tat-*tenders*, kien qed jigi processat mill-Awtorita` Marittima ta` Malta, peress li l-kuntratt kien jinvolvi somom kbar ta` flus, skond il-ligi, il-procedura kollha kellha tghaddi minn taht il-kontrolli tad-Dipartiment tal-Kuntratti, u, fil-fatt, kull rakkomandazzjoni li kienet tiehu l-Awtorita`, kienet tghaddi f`idejn id-Direttur tal-Kuntratti li kellu jiehu d-decizjoni finali. Din il-procedura giet segwita f`dan il-kaz, mid-Direttur tal-Kuntratti jaccetta u jsegwi r-rakkomandazzjonijiet li ngħataw lilu mill-Awtorita` Marittima ta` Malta.

“Għalkemm ittiehdet id-decizjoni li jitwaqqaf il-process ta` *pre-qualification*, dawk il-gruppi li kienu applikaw u ippartecipaw f`dan l-ezercizzju, ma gewx infurmati li l-process gie mwaqqaf u ma kienx se jtkompla.

“Minflok, fil-25 ta` Jannar, 2002, inharget sejha ufficcjali għall-offerti, u l-offerta kienet miftuha għal kulhadd ai termini tad-decizjoni mehuda mill-*Tender Review Committee*. L-avviz fil-Gazzetta tal-Gvern jghid li l-offerti

setghu jsiru *“minn individwi/partijiet kwalifikati”*, filwaqt li fil-gurnali lokali l-avviz li nhareg kien jghid li l-offerti setghu jsiru minn *“interested contractors”*.

“Il-*consortium* attur ra din is-sejha ghall-offerti u fit-28 ta' Jannar, 2002, kiteb lic-Chairman tal-Awtorita' Marittima ta' Malta u staqsieh x'kienet is-sitwazzjoni tieghu bhala li kien ippartecipa fil-*pre-qualification exercise*, u fid-dawl tal-klawsola 3 tal-*Pre-Qualification Documents*, staqsa hu kienx eliggibbli li jirtira t-*tender documents* u jitfa' offerta. Din l-ittra jirrizulta li waslet fl-Awtorita'. Ghalkemm, skond is-sejha ghall-offerti, l-offerti kellhom jigu sottomessi sal-5 ta' Marzu, 2002, il-*consortium* attur baqa' ma inghata ebda twegiba ghall-ittra tieghu tat-28 ta' Jannar, 2002, bir-rizultat li hu ma lahaqx ghamel offerta fiz-zmien preskritt. Irrizulta, li wara s-sejha ghall-offerti, kien hemm erba' ghaqdiet li tefghu l-offerta taghhom, u l-kuntratt finalment inghata li Polidano Bros.

“Il-*consortium* attur qed jitlob li jigi dikjarat li l-konvenuti aggixxew illegalment u bi pregudizzju u b'abbuz tad-drittijiet legali tieghu, peress li agixxa bi ksur tal-Artikolu 3 tal-*Pre-Qualification Tender Documents*, u bhala rimedju qed jitlob lil-Qorti jzomm lil-konvenuti milli jaggudikaw offerta li ma tkunx offerta li kienet wahda minn dawk li pprekwalifikaw skond il-process ta' pre-kwalifikazzjoni mniedi mill-Awtorita' Marittima ta' Malta.

“Din il-Qorti, qabel xejn, tirrileva li skond il-procedura taghna, la darba din il-Qorti hija Qorti ta' kompetenza superjuri, hija trid toqghod fil-limiti tal-kawzali u t-talbiet kif proposti mill-attur, u ma tistax tmur oltre dak mitlub. Fil-kawza *“Frendo vs Mallia”*, deciza minn din il-Qorti fit-18 ta' Mejju, 1982, intqal li *“Issa kif inhu risaput, fil-kaz ta' kawzi quddiem il-Qrati Superjuri, il-Qorti ghandha toqghod ghal-kawzalijiet kif dedotti fic-citazzjoni, li ma jistghux jigu mibdula fil-kors tat-trattazzjoni tal-kawza, u t-talba jew talbiet ma jistghux jigu milqugha fuq kawzali jew kawzalijiet differenti minn dawk dedotti fic-citazzjoni”*. Fil-kawza *“Azzopardi vs Azzopardi”*, deciza wkoll minn din il-Qorti fil-31 ta' Jannar, 2003, intqal b'mod enfatiku li *“Il-*

*Qorti ghandha toqghod biss fuq il-kawzali u t-talba dedotta, u xejn izjed”.*

“Issa, f’dan il-kaz, dak li qed jitlob il-konsorzju attur ma jistax jinghata. Il-konsorzju attur qed jitlob testwalment biex din il-Qorti tordna lill-konvenuti li *“jigu inibiti permanentement milli jilqghu, jaccettaw, jipprocessaw, jikkunsidraw u/jew jaggudikaw offerti ghall-kostruzzjoni tal-estensjoni tal-breakwater arm fic-Cirkewwa”*. Apparti l-fatt li talba ghall-hrug ta` inibizzjoni permanenti hija insostenibbli, peress illi kif qalet l-Onorabbli Qorti tal-Kummerc fil-kawza “Borg vs Aquilina”, deciza fit-12 ta` Frar, 1984, it-talba *“hija mhux biss superfluwa, izda wkoll guridikament erronea”* (ara wkoll “De Haan noe vs Farrugia”, deciza mill-Onorabbli Qorti tal-Appell fil-5 ta` Ottubru, 1999), tali talba ma tistax, f`kull kaz, tintlaqa ghax bhala fatt jirrizulta li l-process ta` evalwazzjoni wara s-sejha tal-offerti sar, l-applikazzjonijiet gew accettati, ipprocessati u ikkunsidrati, u l-kuntratt in kwistjoni gie aggudikat favur kumpanija li, tajjeb ghandu jinghad, kienet ippartecipat fl-ezercizzju ta` pre-kwalifikazzjoni flimkien mal-konsorzju attur. La darba dak li gie mitlub biex ma jsirx, fil-fatt, gia` sar, u mhux qed jintalab it-thassir jew ir-revoka tal-aggudikazzjoni, l-Qorti ma tistax tipprovdi fuq ir-rimedju mitlub. Ir-rimedju mitlub hu dak biex il-kuntratt ma jinghatax, izda la darba l-kuntratt gia` nghata, il-Qorti ma tistax tipprovdi fuq dik it-talba.

“Il-Qorti ma tistax lanqas, proceduralment, tipprovdi fuq id-dikjarazzjoni mitluba fit-tieni talba, ghax dik id-dikjarazzjoni hi marbuta mar-rimedju mitlub, tant li t-tielet talba tibda bil-kelma *“konsegwentement”*. Il-konsorzju attur qed jitlob dikjarazzjoni li l-konvenuti qed jagixxu illegalment, u konsegwentement talab li l-konvenuti jitwaqqfu milli jkomplu jipprocessaw il-hrug tal-offerti. Kif osservat l-Onorabbli Qorti tal-Appell fil-kawza “Giufrida noe vs Borg Olivier noe”, deciza fil-5 ta` Mejju, 1967, fis-sistema guridika malti, il-Qorti ma jistghux jaghtu semplici dikjarazzjonijiet li jkunu pre-ordinati ghal rimedji li ma jistghux jinghataw. Dikjarazzjonijiet ma jistghux jinghataw *in vacuo*, imma tali dikjarazzjonijiet iridu jinghataw fil-kuntest ta` rimedju specifiku li jkun mitlub u jkun jista`

jinghata mill-Qorti; fil-kaz, ir-rimedju mitlub u abbinat mad-dikjarazzjoni ma setghax jinghata, u kwindi ma hemmx lok li tinghata d-dikjarazzjoni mitluba fit-tieni talba u li hi marbuta ma u pre-ordinata ghar-rimedju specifiku mitlub fit-tielet talba.

“Min barra dan, anke kieku l-Qorti kellha l-htiega li tezamina l-agir tal-konvenuti, mill-lat strettament tekniku u legali, ma tarax li l-konvenuti mxew b`mod kontra dak li hu provdut fid-dokumenti ta` pre-kwalifikazzjoni, partikolarment il-klawsola 3 invokata. Meta l-konvenuti bdew il-process ta` pre-kwalifikazzjoni, ma kellhom ebda obbligu li jikkonkludi tali process. Kif jinghad fil-ktieb “*Slater’s Mercantile Law*”, ta` *Chorley vs Giles* (16<sup>th</sup> Edit., 1972 pag. 7), “*An offer must be carefully distinguished from an invitation to treat. The best illustration of this distinction is the case of a person asking for tenders to do certain work or to purchase certain goods. The invitation to tender has of itself no operation at all. The tender is an offer, and this must be accepted before there is a binding contract. There is no prima facie undertaking that the most advantageous or any offer will be accepted by the person who has invited the tenders*”.

“F`dan il-kaz, in oltre, dan gie specifikat fid-dokumenti mahruqa, fejn kien jinghad car li l-Awtorita` setghet ma taccetta lil-hadd u lanqas ma kienet obbligata li wara l-esercizzju ta` pre-kwalifikazzjoni li tkompli bil-process u tohrog sejha ghall-offerti. Hi kienet marbuta biss li tezamina u tevalwa l-applikazzjonijiet, pero`, ma kellhiex obbligu li twassal fi tmien il-process. Hija intrabtet ukoll li, fi tmien dak il-process ta` evalwazzjoni, tinforma lill-bidders bir-rizultat, pozittiv jew negattiv, izda jidher li ma kellha ebda obbligu kuntrattwali li tavza lill-istess bidders, f`kaz li ma tkomplix bil-process ta` evalwazzjoni u ma jkunx hemm “*rizultat*”, kif gara f`dan il-kaz. Fil-fatt, jirrizulta li meta l-kumitat induna li, fl-ahhar mill-ahhar, kienu se jkunu, forsi, tnejn li jipprekwalifikaw, huwa ddecieda li jwaqqaf il-process, u johrog mill-ewwel sejha ghall-offerti miftuha ghal-kulhadd. Il-klawsola 3 tal-*pre-qualification document* kienet tesigi li, fil-hrug tas-sejha ghall-offerti, jkunu invitati biss daww li jkunu *short-listed*

b`rizzultat tal-*pre-qualification exercise*, izda, f`dan il-kaz, dan is-*short-listing* ma sarx, ghax, kif jirrizulta, il-*pre-qualification exercise* ma giex imwassal sat-tmien, u gie imwaqqaf qabel ma saret determinazzjoni ufficcjali tal-gruppi li setghu jipprekwalifikaw. Il-konvenuti, allura, ma agixxewx bi ksur ta` klawnsola 3, ghax dik il-klawsola, ghall-operazzjoni taghha, tikkontempla l-gheluq tal-process ta` pre-kwalifikazzjoni, mentri f`dan il-kaz il-process ma inghalaqx. La darba il-process ma giex konkjuż u ma gew *short-listed* ebda kumpaniji, l-hrug tal-offerti ma setghetx tigi limitata ghal daww *short-listed*; bhala fatt ma kienu jezistu ebda kumpaniji jew konsorzji li gew *short-listed*, u l-hrug tas-sejha ghall-offerti, saret, kif kellha issir, miftuha ghall-kull min kien interessat.

“Id-dritt kuntrattwali li kellu l-konsorzju attur kien li l-applikazzjoni tieghu tigi ipprocessata w ikkunsidrata, izda la kellu dritt li jigi maghzul ghas-*short-list*, u lanqas li l-process jigi konkjuż, basta, ovvjament, li l-process ma jigix terminat kapricjossament u arbitrarjament. F`dan il-kaz, il-konvenuti spjegaw ghalhiex hassew li kellhom jwaqqfu l-process ta` pre-qualification, u din il-Qorti, minghajr ma timezima ruhha fl-esercizzju ta` diskrezzjoni ezercitat mill-konvenuti, jidhrilha li kellhom gustifikazzjoni biex jiterminaw il-process ta` pre-kwalifikazzjoni. Id-decizjoni li jigi terminat il-process ma kienetx wahda arbitrarja u lanqas ma kienet wahda ibbazata fuq konsiderazzjonijiet irrilevanti jew foloz jew li ma kienux ragjonevoli jew mil-lewn id-dinja; dak li l-Awtorita` kienet qed tibza minnu, seta` jsehh u ma kienx improbabbli li jsehh, u kwindi kienet legittima li tuza d-diskrezzjoni taghha, kif uzatha, u twaqqaf il-process.

“Interessanti li l-Qorti tal-Appell f`Milan, l-Italia, b`sentenza tal-15 ta` Marzu, 1968 (FP,I, 447), irriteriet li kien hemm giusta kawza ghat-terminazzjoni tat-trattivi meta dan “*e` dovuto al sopravvenire di una causa esterna che rende l'affare meno conveniente*”; f`dan il-kaz, il-fatt li kien hemm biss zewg bidders li setghu jikwalifikaw kien jaghmel il-process unutili u perikoluz.

“Ma jirrizultax, ghalhekk, li l-process ta` pre-kwalifikazzjoni twaqqaf minhabba konsiderazzjonijiet li m`ghandhomx x`jaqsmu mal-progett jew mal-hrug tal-offerti innifsu, u d-decizjoni li hadu l-konvenuti kienet wahda li setghu validament jaslu ghalha fic-cirkustanzi kif zvilupaw.

“Kwindi, ma jirrizultax li l-konvenuti agixxew bi ksur tal-*pre-qualifications documents*.

“Il-kaz kien ikun differenti kieku l-konsorzju attur ressaq talba ghad-danni bazat fuq agir bi ksur ta` bona fidi da parti tal-konvenuti. Il-principju ta` bona fidi pre-kontrattwali ghadu mhux zvilupat fis-sistema malti u jista` jinghad li ghad hemm dubju dwar jekk persuna tistax titqies responsabbli ghad-danni meta, fi stadju pre-kontrattwali, tkun agixxiet bi ksur tal-principju ta` bona fidi.

“Id-duttrina ta` culpa in contrahendo fil-kontinent tal-Ewropa hadet svolta pozittiva wara l-pubblikazzjoni tal-ktieb fuq il-materja minn Rudolf von Jhering fl-1861. Kien dan il-gurista germaniz li ta` validita` legali lit-teorija ta` culpa in contrahendo. L-iskoperta tieghu hi ben deskritta mill-awtur Fabio Fortinguerra fil-ktieb “*La Responsabilita` Precontrattuale*” (Cedam 2002 Ed. p.41) fejn jispjega l-argument ta` Jhering b`dan il-mod.

*“In altri termini... la vendita` di res extra commercium determina senza dubbio l'impossibilita` di adempiere, ma fa sorgere al contempo, in capo all'alienante, l'obbligo al risarcimento che si ricollega al contratto.*

*Tale obbligo, a sua volta, discende dalla colpa del venditore, per altro presunta, in quanto indipendente dal fatto che quest'ultimo sappia o meno che il bene alienato sia extra commercium. Jhering, infatti, sostenne che fosse configurabile la colpa laddove un soggetto si accingesse a stipulare un contratto senza essersi preventivamente informato dell'esistenza di tutti i requisiti necessari per la sua validita`.*

*La ‘scoperta giuridica’ attribuita a Jhering fu di straordinaria importanza: se l'obbligo di risarcimento in*

*capo a colui il quale aliena un cosa extra commercium trovava il suo fondamento su una colpa commessa prima della conclusione del contratto, ogni qual volta sarebbe sorta una colpa in contrahendo, sarebbe sorto quell'obbligo".*

“Din it-teoria inghogbot u giet accettata u segwita mill-guristi ta` dak iz-zmien, fosthom il-Faggella u in Rubino, li huma uhud mill-guristi taljani li taw spinta lill-din id-duttrina fil-bidu tas-seklu ghoxrin. Hekk il-Faggella (*“I periodi pre-contrattuali e la responsabilita` precontrattuale”* 1918 Ed. p. 36) jghid:

*“Il puro e semplice recesso, senza che le trattative abbiano avuto il loro svolgimento e il loro esito, positivo o negativo, importa violazione di quel tacito accordo precontrattuale, e questa violazione rende arbitrario e intempestiva il recesso”.*

“Il-Kodici Civili Taljan tal-1865 ma kellu ebda disposizzjoni fil-materja (din giet introdotta fil-Kodici Civili `l gdid tal-1942), izda dan in-nuqqas la zamm lil-Qrati Taljani milli japplikaw id-duttrina ta` *culpa in contrahendo*, u lanqas ma kien ostakolu ghall-guristi li jaccettaw dan il-principju fis-sistema taljana. Il-gurista taljan Rava (*“I Contratti in Generale”*, 1932 Ed. p. 146) jghid li:

*“Il fatto di essere in rapporti precontrattuali, e cioe` in trattative con una persona, non awtorizza affatto a danneggiarla ... L'applicazione dell'art. 1151 non viene affatto esclusa ne` limitata per il fatto che il danno e` stato arrecato nel periodo precedente ad un contratto”.*

“Ovvjament, anke dak iz-zmien, kien hemm fl-Italia, vucijiet kuntrarji, fosthom il-Carrara, li a bazi tal-volonta` libera tal-partijiet kien jichad li kontraent jista` qatt jinstab responsabbli ghal xi danni qabel ma jorbot il-volonta` tieghu mal-kunsens vinkolanti. Ciononostante, il-maggioranza tal-awturi taljani ta` qabel il-kodici `l gdid, kienu favur l-introduzzjoni ta` dan il-principju, tant li l-gurista Fortinguerra (op. cit. p. 70) jghid:

*“Il nostro codice del 1865 non conteneva una disposizione volta a disciplinare il comportamento delle parti nel corso delle trattative e nella formazione del contratto. La dottrina, quella più sensibile, tuttavia, ammettiva, sia pure tra notevoli incertezze e contrasti, la possibilità di parlare di una responsabilità precontrattuale in singole ipotesi di rottura delle trattative, revoca della proposta e vendita di cosa altrui, senza però, che si giungesse giammai alla formulazione di una regola generale. Tale responsabilità, in genere, veniva ricordata nel genus più ampio dell'illecito aquiliano, così applicandosi l'Art. 1151 del codice civile abrogato”* (ekwivalenti għall-Artikolu 1031 tal-Kodici Civili Malti).

“Dan in-nuqqas fil-Kodici Civili Taljan gie sodisfatt bl-introduzzjoni tal-Art. 1337 fil-Kodici Civili l-gdid mahrug fl-1942, li jghid testwalment li, *“Le parti, nello svolgimento delle trattative e nella formazione del contratto, devono comportarsi secondo buona fede”*. Il-gurista taljan Del Fonte (*“Buona fide prenegoziale e principio costituzionale di solidarietà”* 1983 Ed. p. 125) jghid li, b'risultat ta' l-introduzzjoni ta' dan l-artikolu:

*“Risulta così sancito che anche durante lo svolgimento delle trattative si può incorrere in responsabilità per violazione del dovere di buona fede: a differenza che sotto il vigore del codice abrogato, è risolto positivamente il quesito se sia ammessa, nell'ordinamento vigente, la culpa in contrahendo come figura generale”*.

“Il-gurista Fortinguerra, aktar qabel riferit, jghid li l-principju ta' bona fidi għandha twassal għal-responsabilità għad-danni kull meta, fil-kors tat-trattivi, kontraent jagixxi kontra l-principju (per eżempju, nuqqas ta' informazzjoni fuq l-oġġett in vendita; nuqqas ta' kunfidenzjonalità; *“dovero di avviso”*, u obbligi oħra simili). Il-gurisprudenza Taljana, jghid il-gurista, mhux dejjem kienet disposta li taccetta l-estensjoni ta' dan il-principju. Min naha l-oħra, din il-Qorti ma tarax li għandu jkun wisq diffiċli li, in principju, taccetta li wiehed għandu jkun leali, onest u solidali waqt il-fażi tat-trattativi, għax zgur li ebda Qorti ma kienet se tissanzjona l-kuntrarju. Kif



jghid it-Trabucchi (*"Il nuovo diritto onorario"* 1959 Ed. pag. 498), *"nessun altro vincolo giuridico stringe i soggetti che non sia quella della convivenza nel mondo giuridico"*, u s-solidarieta` reciproca li ghandha tipprevali fis-socjeta`, giet kemm-il darba proposta bhala r-raguni sociali ta` dan il-principju. Kif jghid il-Del Fonte (op. cit. pag. 159), il-principju ta` bona fidi hija sottesa ghal –

*“obbligazione di collaborazione, di cooperazione, obbligo solidaristico (positivo) finalizzato alla tutela ed alla realizzazione di valori personalistici”.*

“Id-drittijiet li l-ordinament guridiku jaghti lil-persuni jridu jigu ezercitati fil-limiti taghhom u minghajr ma dak li jkun jikkaguna hsara lil-haddiehor. Applikazzjoni generali ta` dan il-principju nsibuh mhux biss fid-delitt u l-kwazi-delitt (Artikolu 1030 et seq tal-Kodici Civili), izda wkoll fil-proprijeta`, fejn ghalkemm ihaddem principju li proprjetarju jista` jisfrutta u jaghmel li jrid bi hwejgu, dan jista` jaghmlu fil-limiti tal-buon vicinat, basta, jigifieri, li bl-ezercizzju tad-drittijiet tieghu ma jikkawzax hsara lill-haddiehor. Dan insibuh rifless fil-kawza, klassika fil-materja, “Bugeja vs Washington”, deciza mill-Onorabbli Qorti tal-Appell fil-5 ta` Mejju, 1897, fejn intqal li:

*“Il diritto del proprietario di usare liberamente del suo fondo e di farvi le modificazioni che crede conveniente cessa la ove si reca grane molestia al vicino”.*

“Applikat dan il-principju ghal kaz in ezami, ghandu jinghad li m`ghandux ikun hemm kontestazzjoni li l-konvenuti kellhom dritt li jirrecedu mit-trattativi u li jwaqqfu l-process ta` pre-kwalifikazzjoni, u darba dan id-dritt gie ezercitat ghal motivi gustifikati, ghandu jinghad li l-konsorzju attur m`ghandux fuqhiex jilmenta f`dan ir-rigward. Pero`, il-principju ta` bona fede kien jimponi fuq il-konvenuti d-dover li, tal-anqas, jinfurmaw lil min ikun tefa` l-*bid* li l-process gie mwaqqaf, u fil-konfront tal-konsorzju attur, xi hadd mil-konvenuti kellu jkollu d-decenza li jirrispondi ghal-ittra tat-28 ta` Jannar, 2002, u jinfurmah bil-posizzjoni.

““Fil-fatt, il-Qorti tal-Appell ta` Milan, fis-sentenza ndikata aktar qabel f`din id-decizjoni, kienet irrimarkat ukoll li, f`sitwazzjoni fejn ikun hemm terminazzjoni ta` trattivi minhabba cirkustanzi godda, dawn ic-cirkustanzi u d-decizjoni li ttiehed kellhom jigu kkomunikati *“alla parte che subisce il recesso”*.”

““Kif intqal ma jidhirx li kien hemm obbligu kuntrattwali biex il-konvenuti jinfurmaw lill-konsorzju attur b`dak li iddecidew, pero`, is-sens tal-irgulija, solidarjeta` u bona fide jesigu li kellha tinghata tali informazzjoni. Fil-kaz gara li l-konsorzju attur tefa l-*pre-qualification bid* tieghu, saret laqgħa mieghu u mal-*project manager*, u ma ntqal xejn izjed lillu sa ma ra fil-Gazzetta tal-Gvern sejha għall-offerti miftuha għall-kulhadd. Zgur li ma kienetx tkun diffiċli għall-konvenuti li jinfurmaw il-bidders bid-decizjoni li jitwaqqaf il-process ta` *pre-qualification exercise*. Il-Qorti tirrepeti li l-konvenuti kellhom dritt iwaqqfu l-process u r-raguni għal din id-decizjoni jirrizulta li kienet wahda valida, pero`, in-nuqqas ta` informazzjoni għandu, fil-fehma tal-Qorti, jesponihom għad-danni, danni li, ovvjament, ma għandhomx ikunu ekwivalenti għat-telf ta` qliegh sopportati mill-konsorzju attur, izda li għandhom, fil-fehma tal-Qorti ikopru *“le spese che la controparte ha sostenuto in previsione della conclusione del contratto”* (Corte di Cassazione fl-Italia, sentenza tal-4 ta` April, 1960 kawza numru 759) u li jistghu, fic-cirkustanzi, jigu anke determinati *arbitrio et boni viri*.

““Dan kollu nġhad mhux għax strettament rilevanti għal meritu ta` dan il-kaz (peress li l-konsorzju attur, għalkemm għamel riserva, ma talabx li jigu likwidati danni favur tieghu), izda għax din il-Qorti thoss li tali principju ta` bona fidi waqt it-trattattivi għandu jkollu spazju fl-ordinament ġuridiku malti. Persuna li tittratta ma' ohra, għandha tkun leali u tagixxi in bona fide, u mhux tinjora l-parti l-ohra u tqies biss l-interessi tagħha. Dan jghodd ukoll għall-Awtoritajiet Governattivi, għax kif qalet il-Qorti ta` Kassazzjoni fl-Italia f`sentenza tal-10 ta` Dicembru, 1987, (kawza numru 9129),

*“L'accertamento della buona fede della pubblica amministrazione sfugge infatti, in quanto espressione di un dovere estraneo al contratto, alla cognizione dell'autorità amministrativa di controllo ed, in oltre, non è rivolto ad accertare se la pubblica amministrazione si sia comportata da corretto amministratore, compito questo che esula dai poteri del giudice ordinario; ma verte unicamente sull'adempimento del dovere civilistico della stessa amministrazione di agire da corretto contraente”.*

“Din il-Qorti, f'dan il-gudizzju, tara li fuq dan is-suggett ghandha tiegaf hawn, peress li, kif inghad, il-materja ta' danni mhiex parti mill-kawza kif proposta, u thalli l-kwistjoni biex tigi aktar dibbatuta u mistharga f'gudizzju separat jekk u meta jqum il-punt.

“Ghar-rigward tat-talbiet attrici, fic-cirkostanzi, l-Qorti ma tarax kif tista' tilqagghom.

“Ghaldaqstant, ghar-ragunijiet premessi, tiddisponi mill-kawza billi tilqa' l-eccezzjonijiet sollevati u tichad it-talbiet kollha attrici.

“L-ispejjez tal-kawza, fic-cirkustanzi, jibqghu bla taxxa bejn il-partijiet, bid-dritt tar-Registru ghal-konsorzju attur.”

**“Ir-rikors ta' l-attur Anthony Bezzina għan-nom fl-interess u in rappresentanza tal-konsorzju magħruf bħala Bezzina – Hydrobudowa Consortium:**

“L-attur Anthony Bezzina nomine ħass ruġu aggravat b'din is-sentenza u interpona appell minnha.

“L-aggravji tiegħu huma s-segwenti:

“(1) Huwa jagħmel referenza għar-rikors tal-konsorzju attur tat-12 ta' Frar 2002<sup>1</sup> li fih il-Qorti kienet intalbet tordna li l-kawża tinstema' u tigi deciza bl-urġenza u bid-dispensa ta' kull terminu, liema rikors kien ġie miċħud fil-25 ta' Frar 2002<sup>2</sup>. L-appellant iħoss li meta l-ewwel Qorti

---

<sup>1</sup> Fol 28 - 31

<sup>2</sup> Fol 32

cañdet din it-talba għas-smiegħ bl-urgenza hija kkawżat preġudizzju peress li meta l-ewwel Qorti giet biex tiddeciedi dwar l-ewwel u t-tielet talbiet l-evalwazzjoni wara s-sejha ta' l-offerti kien diġa` seħħ, u għalhekk l-ewwel u t-tielet talbiet kellhom jiġu miċhuda;

“(2) Dwar it-tieni talba, huwa ma jaqbilx ma’ dak li stqarret l-ewwel Qorti u cioe` li ma tistax tipprovi fuq id-dikjarazzjoni mitluba fit-tieni talba għax din id-dikjarazzjoni hi marbuta mar-rimedju mitlub tant li t-tieni talba tibda bil-kelma “konsegwentement”. Huwa jargumenta li fit-tieni talba ma kienx qed jitlob li tingħata dikjarazzjoni *in vacuo*, kif irriteriet l-ewwel Qorti, iżda dikjarazzjoni fil-kuntest ta’ rimedju li jista’ jingħata mil-Qorti, u cioe` likwidar u kundanna ta’ danni f’gudizzju sussegwenti u separat;

“(3) L-appellant ighid li kienet skorretta l-ewwel Qorti meta din dehrilha li l-konvenuti appellati ma agixxewx bi ksur tat-termini ta’ pre-kwalifikazzjoni. Huwa jinsisti li meta l-process ta’ pre-kwalifikazzjoni twaqqaf ad insaputa ta’ dawk li ppartecipaw fih, dan kien jikkostitwixxi nuqqas fl-isfond ta’ dak li hemm provdut fi klawnsola 3 tad-dokument ta’ pre-kwalifikazzjoni, u cioe` li dawk li kienu jiffurmaw parti mix-*short list of approved bidders* setgħu jiġbru d-dokument ta’ l-offerta għall-proġett. Iżid jgħid li dan in-nuqqas jassumi gravita` oġhla u aktar notevoli meta l-konvenuti appellati naqsu li jwieġbu għall-ittra li bagħtilhom fit-28 ta’ Jannar 2002. Huwa jaccenna għalfatt li l-ewwel Qorti stess ħasset li dan kien jikkostitwixxi nuqqas, għalkemm ma kienx dehrilha li hu wieħed li jinkwadra ruħu f’dak mitlub mill-appellant. Huwa jinsisti li l-ħtija (culpa) hija waħda u li ma hemmx distinzjoni bejn dik kontrattwali u dik “aquiliana” li titnissel minn delitt jew kważi-delitt.

**“Ir-risposta tal-konvenut appellat Chairman Awtorita` Marittima ta’ Malta:**

“Il-konvenut ic-Chairman ta’ l-Awtorita` Marittima ta’ Malta wieġeb biex iġid li l-appell ta’ l-attur għandu jiġi miċhud bl-ispejjeż taż-żewġ istanzi kontra l-istess appellant nomine.

“(1) Dwar l-ewwel aggravju fejn l-appellant nomine jgħid li ħass ruġu aggravat mid-digriet li permezz tiegħu giet miċhuda t-talba għall-urġenza, l-appellat jargumenta li jekk l-appellant ħass ruġu aggravat mid-digriet li permezz tiegħu giet miċhuda t-talba għall-urġenza, l-appellant kellu jinkludi talba specifika f’dan l-appell sabiex jithassar digriet li permezz tiegħu giet miċhuda t-talba għall-urġenza ai termini ta’ l-Artikolu 229(1)(a);<sup>3</sup>

“(2) Dwar it-tieni aggravju (li jirrigwarda l-konklużjoni ta’ l-ewwel Qorti meta din qalet li ma setgħetx tipprovdi dwar it-tieni talba ta’ l-attur nomine stante li din kienet marbuta mar-rimedju mitlub fit-tielet talba, liema rimedju ma setax jingħata) l-appellat jissottometti li kienet f’waqtha l-osservazzjoni ta’ l-ewwel Qorti li *“Id-dikjarazzjoni hi marbuta mar-rimedju mitlub tant li t-tielet talba tibda’ bil-kelma ‘konsegwentement’”*;

“(3) Dwar it-tielet aggravju, fejn l-attur appellant jilmenta li kienet skorretta l-Qorti meta kkonkludiet li l-konvenuti appellati ma kisrux l-obbligi tagħhom skond id-dokumenti prekontrattwali, l-appellat jaccenna għal-fatt li għalkemm l-ewwel Qorti osservat li l-*“irġulija, s-solidarjeta` u l-bona fede”* jitolbu li l-appellant nomine messu ġie infurmat formalment li l-process ta’ pre-kwalifikazzjoni ġie skartat, dan ma jammontax għal nuqqas kontrattwali. L-appellat ma jinnegax li seta’ kien *“rakkomandabbli”* li l-konsorzju jiġi ufficjalment notifikat li l-process ta’ pre-kwalifikazzjoni kien ġie skartat, pero` li wieħed jonqos li jagħmel xi ħaġa rakkomandabbli mhux ekwivalenti għall-malafede, u jinsisti li certament ma kien hemm l-ebda malafede min-naħa ta’ l-Awtorita`. L-appellat iżid igħid li l-allegazzjoni ta’ nuqqas ta’ buona fede huwa mod kif wieħed jgħid li l-Awtorita` mxiet b’malafede fil-konfront ta’ l-attur u jirreferi għal Artikolu 532 tal-Kap 12 li jistipula li l-buona fede hija preżunta u li min jallega l-malafede għandu jippruvaha.

---

<sup>3</sup> Jidher li l-artikolu applikabbli fic-cirkostanzi huwa l-Artikolu 229(2)(d) li jirrikjedi li l-appell isir qabel is-sentenza definittiva, u mhux 229(1)(a) li jirrikjedi li l-appell isir wara s-sentenza definittiva u flimkien ma’ l-appell minn dik is-sentenza, peress li hawnhekk si tratta ta’ digriet li ma jilqax talba għall-urġenza u mhux digriet li jakkolji talba għall-urġenza.

Huwa jsostni li f'dan il-każ l-attur nomine ma ressaq l-ebda prova li fl-aġir tagħha l-Awtorita` mxiet in malafede jew li *“ma assicuratax il-buona fede”*.

**“Nuqqas ta’ personalita` ġuridika u ta’ interess ġuridiku ta’ l-attur:**

“Mingħajr preġudizzju għas-suespost l-appellat jagħmel referenza għal-punt li huwa qajjem fin-nota ta’ l-osservazzjonijiet tiegħu quddiem l-ewwel Qorti fir-rigward tan-nuqqas ta’ personalita` ġuridika u interess ġuridiku ta’ l-attur. Huwa jissottometti li c-citazzjoni hija nulla stante li l-“Bezzina-Hydrobudowa Consortium” m’għandux personalita` ġuridika u l-azzjoni kellha ssir minn Bezzina Maritime Services Ltd u minn Hydrobudowa SA tal-Polonja. Għalkemm dan il-punt kien tqajjem mic-Chairman ta’ l-Awtorita` Marittima fis-sottomissjonijiet tiegħu tat-3 ta’ Awwissu 2006, ma ġiex ikkunsidrat mill-ewwel Qorti fis-sentenza u għalhekk qed jerġa jressaq dan l-argument quddiem din il-Qorti.

“Huwa jsostni li l-entita` hekk imsejña “Bezzina – Hydrobudowa Consortium” fil-verita` ma teżistix, ma ġiex irregistrat bħala kumpanija b’personalita` ġuridika distinta mil-kumpaniji li jiffurmawha, u li jekk ġew leżi xi drittijiet dawn huma d-drittijiet ta’ Bezzina Maritime Services Ltd u Hydrobudowa SA, separatament u mhux tal-“konsorzju”.

“Għalkemm l-appellat ic-Chairman ta’ l-Awtorita` Marittima jammetti li ma ressaqx eccezzjoni f’dan is-sens stante l-kontumacija tiegħu, jissottometti li l-eccezzjonijiet ta’ nuqqas ta’ personalita` ġuridika ta’ l-attur u karenza ta’ interess ġuridiku jistgħu jitqajmu mill-Qorti *ex officio* in vista tal-principju li l-procedura hija ta’ ordni pubbliku. Dwar dan il-punt jirreferi għad-deciżjoni mogħtija mill-Prim Awla f’*“Kevin Chircop vs Joseph Chircop”* fit-28 ta’ Jannar 2004.<sup>4</sup>

“L-appellat jissottometti li din il-Qorti għandha provi biżżejjed biex issib li c-citazzjoni hija nulla stante li kellha

---

<sup>4</sup> Deciża finalment mill-Qorti ta’ l-Appell fl-1 ta’ Dicembru 2006.

tinfetaħ mill-kumpaniji formanti parti mill-konsorzju u mhux mill-konsorzju nnifisha (jew innifsu).

**“Konsiderazzjonijiet ta’ din il-Qorti:**

“Minħabba u in vista ta’ dan l-aħħar punt dwar in-nuqqas ta’ personalita` ġuridika u ta’ l-interess ġuridiku tal-konsorzju attur “Bezzina-Hydrobudowa”, liema punt jammonta għal preġudizzjal ta’ indole legali li jekk jirriżulta fondat jista’ jwassal għan-nullita` tac-citazzjoni, jidher imperattiv li qabel ma jiġu kkunsidrati l-aggravji jkun hemm decizjoni proprju fuq dan l-imsemmi punt.

“Din il-Qorti eżaminat il-Consortium Agreement li jinsab esebit a fol. 299 sa 301 tal-process. Il-firmatarji ta’ dan il-ftehim li sar fid-19 ta’ Ġunju 2001 kienu Wieslaw Ochnik għall-**Hydrobudowa SA** u Anthony Bezzina għall-**Bezzina Maritime Services Ltd**.

“Kif osserva c-Chairman ta’ l-Awtorita` Marittima fin-nota tas-sottomissjonijiet tiegħu u anke fir-risposta ta’ l-Appell tiegħu dan il-ftehim ma jistabbilixxix x’s se jkun l-isem tal-konsorzju. Sempliciment jistipula li ż-żewġ kumpaniji huma “*hereafter called the Partners*”. Jidher li dan il-konsorzju qed jiġbor flimkien żewġ kumpaniji individwali iżda mhux identifikabbli b’isem uniku għalih. L-isem “Bezzina-Hydrobudowa Consortium” kif jidher fl-okkju tal-kawża imkien ma jissemma’ fil-Consortium Agreement. Lanqas ma jirriżulta mid-dokumenti li dan il-konsorzju fil-fatt ġie reġistrat bħala kumpanija b’personalita` ġuridika distinta mill-*partners* li jiffurmawha. Jidher għalhekk għallinqas *prima facie* li din l-entita` ma teżistix.

“Minħabba l-kontumacja tiegħu, ic-Chairman ta’ l-Awtorita` Marittima ma setax iressaq eccezzjoni f’dan is-sens, iżda meta l-kawża kienet differita għas-sentenza huwa fis-sottomissjonijiet tiegħu stieden lill-Ewwel Qorti tqajjem hi stess l-eccezzjonijiet tan-nuqqas ta’ personalita` ġuridika ta’ l-attur u tal-karenza ta’ interess ġuridiku; dan minħabba l-principju li l-procedura hija ta’ ordni pubbliku u għalhekk eccezzjonijiet bħal dawn jistgħu jitqajjmu mill-Qorti *ex officio*.

“L-ewwel Qorti għoġobha ma tqajjimx dawn “l-eccezzjonijiet” u għalhekk l-appellat Chairman ta’ l-Awtorita` Marittima qiegħed issa jistieden lil din il-Qorti ta’ l-Appell li tqajjem l-eccezzjonijiet hi. Din il-Qorti wara li eżaminat l-atti tal-process tħoss li hemm verament dubju fir-rigward tal-personalita` ġuridika tal-“Bezzina-Hydrobudowa Consortium” u konsegwentement hija tiddubita wkoll kemm l-istess entita` kellha l-interess ġuridiku necessarju biex tintavola l-kawża odjerna.

“Din il-Qorti tagħmel referenza għal-kawża Veronique Amato Gauci et u Marco Zammit et, deciża mill-Qorti ta’ l-Appell (Sede Inferjuri) fid-19 ta’ Mejju 2004 fejn l-istess Qorti kienet irriteniet illi huwa legittimu li Qorti tissolleva hi stess in-nuqqas ta’ interess ġuridiku, iżda m’għandhiex tqajjimha u tiddecidiha fl-istess sentenza mingħajr ma tkun tat l-opportunita` lil parti li tagħmel is-sottomissjonijiet dwarha:

*“...jidher a prima vista illi mhux projbittiv għall-Qorti li tissolleva hi stess il-karenza ta’ l-interess fl-attur anke fil-kors tal-kawża li tkun miexja. Wieħed pero` jrid joqgħod ferm attent u ma jitlifix di vista l-konsiderazzjoni illi l-kontestazzjoni hi bejn il-partijiet in kawża u allura l-Qorti għandha tevita li tarreka preġudizzju lil xi ħadd fost il-kontendenti. Dan fis-sens illi jekk il-Qorti tirrileva “sua sponte” il-mankanza jew in-nuqqas tal-interess hi għandha imbagħad tagħti l-opportunita` lil parti li tagħmel is-sottomissjonijiet dwarha u mhux sempliciment tqajjimha u tiddecidiha wkoll, hi stess fil-korp tas-sentenza.”*

“Il-Qorti ta’ l-Appell fil-kawża Kevin Chircop vs Joseph Chircop deciża fil-1 ta’ Dicembru 2006 kienet ukoll ta’ l-istess fehma:

*“Issa ma hemmx dubbju li l-ewwel Qorti, bħal, del resto anke din il-Qorti ta’ l-Appell, setgħet tqajjem ex officio il-kwistjoni tal-karenza ta’ interess ġuridiku fl-attur.....Il-mistoqsija li trid issir fil-każ odjern, pero` hija s-segwent: meta tali kwistjoni titqajjem ex officio (u għalhekk meta ma tkun giet mogħtija la espressament u lanqas implicitament*



*mill-konvenut, jew mill-attur fil-każ ta' kontro-talba) din tista' titqajjem wara li l-kawża tkun tħalliet għas-sentenza u mingħajr ma l-partijiet (specjalment il-parti li eventwalment tkun ser tiġi direttament milquta negattivament b' dik l-eccezzjoni) jkollhom l-opportunità li jfissru l-fehma tagħhom dwar l-istess kwistjoni? Din il-Qorti ħasbet fit-tul fuq dan il-punt u hi tal-fehma li meta tali eccezzjoni tiġi sollevata ex officio mill-Qorti, din għandha tagħti l-opportunità lill-partijiet li jesprimu l-fehma tagħhom qabel ma tippronunzja s-sentenza (b' mod għalhekk, li jekk il-kawża tkun ġiet differita għas-sentenza, il-Qorti għandha tissospendi l-prolazzjoni tagħha biex tagħti l-imsemmija opportunità lill-partijiet).*

“Din il-Qorti tħoss li fil-każ in diżamina hija għandha tissolleva *mar te proprio* l-karenza ta' personalita' ġuridika u ta' interess ġuridiku fl-attur appellant billi din hi kwistjoni ta' ordni pubbliku li hija obbligata tirrileva *ex officio*. Fid-dawl tal-fuq imsemmi insenjament hija sejra tagħti l-opportunità lill-partijiet jesprimu l-fehma tagħhom dwar din il-pregudizzjali ta' indole legali qabel ma tgħaddi biex tippronunzja d-deciżjoni tagħha fuq l-istess.

“Għal dawn il-motivi, tissospendi l-prolazzjoni tas-sentenza u tħalli l-kawża għal data oħra biex tisma' x'għandhom xi jgħidu l-partijiet dwar il-kwistjoni tal-karenza o meno ta' personalita' ġuridika u tan-nuqqas ta' interess ġuridiku ta' l-attur appellant sabiex imbagħad tkun tista' tiddeciedi l-kawża skond il-liġi.

“Spejjez rizervati.”

Fl-20 ta' April 2009 dehru d-difensuri tal-konvenuti appellati u għamlu s-sottomissjonijiet tagħhom, iżda da parti ta' l-attur appellant baqa' ma deher ħadd u għalhekk ma saru l-ebda sottomissjonijiet ulterjuri da parti tiegħu fir-rigward ta' din il-kwistjoni dwar il-karenza ta' personalita' ġuridika u ta' interess ġuridiku.

**Kunsiderazzjonijiet ta' din il-Qorti:**

Il-kawża odjerna nfetħet minn “Anthony Bezzina għan-nom, fl-interess u in rappreżentanza tal-konsorzju magħruf bħala Bezzina–Hydrobudowa Consortium”. Il-pern tal-kwistjoni huwa jekk il-konsorzju allegatament magħruf bħala “Bezzina–Hydrobudowa Consortium”, kif indikat fl-okkju tal-kawża, jikkostitwixxix fil-fatt persuna ġuridika bid-dritt li tagixxi taht dana l-isem. Huwa daqstant ieħor dubjuż allura kemm dan il-“konsorzju” kellu interess ġuridiku u *locus standi* meta intavola l-kawża in ezami. Din is-sentenza hija intiża biex jiġi investit u deciż dan il-punt ta’ indole legali.

Jirriżulta li l-“Consortium Agreement” relattiv li sar fid-19 ta’ Ġunju 2001<sup>5</sup> gie ffirmat minn Wieslaw Ochnik għall-Hydrobudowa SA u minn Anthony Bezzina għall-Bezzina Maritime Services Ltd. F’dan il-ftehim dawn iż-żewġ kumpaniji urew ir-rieda li jikkoperaw bejniethom u jinkorporaw komunjonni ta’ interessi f’forma ta’ konsorzju<sup>6</sup>. Gie stipulat illi l-iskop ta’ dan il-konsorzju huwa proprju l-kreazzjoni ta’ kundizzjonijiet ideali għall-żvilupp kongunt ta’ offerta, u f’każ li effettivament jintrebaħ il-kuntratt issir implimentazzjoni kongunta ta’ l-investment relattiv<sup>7</sup>.

Il-ftehim tad-19 ta’ Ġunju 2001 ma jipprovdi li l-konsorzju ser ikun magħruf bħala “Bezzina-Hydrobudowa Consortium” kif indikat fl-okkju tac-citazzjoni; fil-fatt il-ftehim ma jipprovdi li l-konsorzju ser ikun identifikabbli b’isem uniku għalih.

Jiġi osservat ukoll li l-“Consortium Agreement” innifsu, bil-provvedimenti kollha elenkati fih, lanqas qatt ma daħal fis-seħħ għaliex skond l-istess ftehim huwa kellu jidħol fis-

---

<sup>5</sup> Fol 299 sa 301

<sup>6</sup> §1.1: Partners express their will of co-operation under this Agreement incorporating a community of interests in the form of Consortium.

<sup>7</sup> §1.2: The Object of the Consortium is the creation of optimal technical, organisational and financial conditions for a joint development of a bid, and in the case of the receipt of the Contract, a joint implementation of the investment entitled “**Extension to the existing Breakwarer at Cirkewwa, MALTA**” for the Employer – **Malta Maritime Authority**.

señh jekk u meta jsir il-kuntratt mal-Malta Maritime Authority, kundizzjoni li baqgħet ma avveratx ruħha<sup>8</sup>.

Jirriżulta għalhekk li l-konsorzju msemmi fil-ftehim tad-19 ta' Ġunju 2001 qatt ma laħaq immaterjalizza, u wisq anqas immaterjalizza l-konsorzju bl-isem ta' "Bezzina-Hydrobudowa Consortium", kif indikat fic-citazzjoni u kif indikat ukoll fuq il-*letter head* ta' ittra li intbagħtet lill-Malta Maritime Authority fit-28 ta' Jannar 2002<sup>9</sup>.

Għaladarba l-"Bezzina-Hydrobudowa Consortium" hija entita` li qatt ma eżistiet, isegwi li ma jistax ikollha personalita` ġuridika u lanqas ma jista' jkollha interess ġuridiku u *locus standi* biex tistitwixxi azzjoni f'isimha. Fil-fatt jekk kien hemm xi drittijiet li ġew leżi, ma kienux id-drittijiet tal-"Bezzina-Hydrobudowa Consortium", iżda kienu invece ta' Bezzina Maritime Services Ltd u ta' Hydrobudowa SA, iż-żewġ kumpaniji li fil-fatt kienu ppreżentaw id-dokumenti tal-prekwalifikazzjoni separatament minn xulxin (għalkemm kull kumpanija kienet specifikat l-intenzjoni tagħha li tagħmel *joint venture* ma' l-oħra) u għalhekk il-kawża kellha tiġi se *mai* istitwita minn dawn iż-żewġ kumpaniji u mhux mill-"Bezzina-Hydrobudowa Consortium" għaliex huma dawn iż-żewġ kumpaniji individwali li għandhom l-interess ġuridiku rikjest mil-liġi.

Għaldaqstant, peress li l-azzjoni kif proposta kienet fil-fatt improponibbli, din il-Qorti, filwaqt li qed tiddikjara n-nullita` tac-citazzjoni u tal-proceduri li segwewha, inkluzi s-sentenza tat-12 ta' Ottubru 2006, tillibera lill-konvenuti mill-osservanza tal-gudizzju.

L-ispejjeż taż-żewġ istanzi jithallsu mill-attur appellant Anthony Bezzina.

---

<sup>8</sup> §10: The Agreement shall come into force on the day of the execution of the contract with the Employer with a view to implementing the order as set forth in §1.

<sup>9</sup> Dokument F, fol 26

Kopja Informali ta' Sentenza

**< Sentenza Finali >**

-----TMIEM-----